

an>

Title: Need to run a train between Bhind and Bhopal, and Etawah and Itarsi.

डॉ. भागीरथ प्रसाद (भिंड): मध्य प्रदेश का चम्बल क्षेत्र सदियों से उपेक्षित है। मोदी सरकार आने के बाद भिंड-इटावा रेल लाइन पूर्ण हुई तथा रेलगाड़ी का संचालन हुआ। अटेर में चम्बल नदी पर पुल निर्माण, जिले के पश्चिम से पूर्व तक 255 राष्ट्रीय राजमार्ग का निर्माण चल रहा है। जिले की आबादी 20 लाख से अधिक हो चुकी है। तेजी से गतिमान एवं विकासशील जिले के लोग प्रदेश की राजधानी भोपाल से बड़ी संख्या में आते-जाते हैं। भोपाल जाने के लिए ग्वालियर में दूरगामी रेल गाड़ियों में असमय यहाँ के लोग भोपाल जाने के लिए जगह ढूँढते हैं। बड़ी परेशानी के साथ राजधानी में पहुँचते हैं।

रेल मंत्रालय ने ग्वालियर से इटावा बड़ी लाइन का निर्माण कराया है। इस रेल लाइन के विद्युतीकरण का काम चल रहा है। अतः मैं भारत सरकार के रेल मंत्रालय से अनुरोध करता हूँ कि भिंड से भोपाल अथवा देश के दो महा रेल मार्गों को जोड़ते हुए इटावा से इटारसी रेल गाड़ी शीघ्र संचालित करने की कृपा करें।